

संक्षिप्त समाचार


बिलावल ने इजराइली हमलों की तुलना ऑपरेशन सिंदूर से की

इस्लामाबाद (एजेंसी)। पाकिस्तान पीपुल्स पार्टी के अध्यक्ष बिलावल भुट्टो ज़रदारी ने सोमवार को नेशनल असेंबली सत्र के दौरान भारत पर निशाना साधा। बिलावल ने इजराइल के ईरान पर हमले की तुलना ऑपरेशन सिंदूर से की। पाकिस्तानी मीडिया जियो न्यूज के मुताबिक बिलावल ने कहा कि जिस तरह भारत ने पाकिस्तान पर हमला किया था, उसी तरह इजराइल ने ईरान पर अटैक किया है। उन्होंने भारत के साथ 7 से 10 मई तक हुए सैन्य संघर्ष में पाकिस्तान की जीत का दावा किया। दरअसल, भारत ने 22 अप्रैल को जम्मू कश्मीर के पहलगाम में हुए आतंकी हमले के जवाब में पाकिस्तान के आतंकी ठिकानों पर ऑपरेशन सिंदूर के तहत 6-7 मई को हवाई हमला किया था। इसके

अलावा बिलावल ने भारत के सिंधु जल संधि को निर्लंबित करने को अवैध करार दिया और इसे संयुक्त राष्ट्र चार्टर का उल्लंघन बताया। बिलावल ने नदियों का पानी रोकने या बांध बनाने की कोशिश करने पर भारत को जंग की चेतावनी दी। बिलावल ने कहा, "हमारी वायुसेना ने पहले भारत को हरया है और जरूरत पड़े तो फिर हराएगी। हम अपने देश के लिए सभी छह नदियों के पानी को सुरक्षित रखेंगे।" बिलावल ने दावा किया कि पाकिस्तान के ऑपरेशन बुनियान-उम-मारसूस में भारतीय वायुसेना के 6 लड़कू विमान गिराए गए। इसमें तीन राफेल और दर्जनों ड्रोन शामिल थे। पाकिस्तान में चिनाब नदी का प्लो 92त तक घट चुका है। 29 मई को वाटर प्लो 98 हजार 200 क्यूसेक था। अब यह घटकर सिर्फ 7200 क्यूसेक रह गया है। पाकिस्तान में चिनाब नदी का प्लो 92त तक घट चुका है। 29 मई को वाटर प्लो 98 हजार 200 क्यूसेक था।

भारत में सस्ते दामों पर मक्का-सोयाबीन बेचने पर अड़ अमेरिका

अमेरिका (एजेंसी)। भारत और अमेरिका के बीच होने वाली ट्रेड डील, कृषि उत्पादों पर इम्पोर्ट ड्यूटी के चलते बीच में अटक गई है। ट्रेड डील के लिए अमेरिका अपने जेनेटिकली मॉडिफाइड (तरु) फूड जैसे मक्का और सोयाबीन पर इम्पोर्ट ड्यूटी घटाने की मांग कर रहा है। टाइम्स ऑफ इंडिया की रिपोर्ट के अनुसार अमेरिका चाहता है कि वे प्रोडक्ट भारत में सस्ते बिकें। वहीं



भारत सरकार किसानों को नुकसान से बचाने के लिए इम्पोर्ट ड्यूटी नहीं घटाना चाहती। भारतीय अधिकारियों का मानना है कि अगर अमेरिका के सस्ते तरफूड भारत में आ जाएँगे, तो भारतीय किसानों की फसलें बिकना मुश्किल हो जाएँगी। ऐसे में डील पर असमंजस बना हुआ है। 9 जुलाई की डेडलाइन से पहले इसका हल निकलना मुश्किल लग रहा है। यहां सवाल जवाब में जाँते ट्रेड डील नहीं होने पर भारत को क्या नुकसान होगा... जवाब- ये भारत और अमेरिका के बीच व्यापार समझौता है, जिसके तहत दोनों देश एक-दूसरे के सामान पर इम्पोर्ट ड्यूटी (आयात शुल्क) कम करके व्यापार बढ़ाना चाहते हैं। भारत चाहता है कि उसके टेक्सटाइल, चाय, चूना, और कुछ इंजीनियरिंग सामान पर अमेरिका में जोरो टेक्स लगे, जबकि अमेरिका अपने कृषि और औद्योगिक उत्पादों के लिए भारत में बाजार चाहता है।

एमपी के 20 जिलों में भारी बारिश, शिवपुरी में बाढ़ जैसे हालात



भोपाल (निप्र)। मध्यप्रदेश में मानसून जमकर बरस रहा है। सोमवार को 20 जिलों में बारिश हुई। शिवपुरी में सबसे ज्यादा 2 इंच पानी गिरा। इसके अलावा नौगांव (छतरपुर) में सवा इंच, नरसिंहपुर और खरगोन में पौन इंच पानी गिरा है। भोपाल, ग्वालियर, नर्मदापुरम, दमोह, जबलपुर, खजुराहो, मंडला, सागर, सतना, टीकमगढ़, बालाघाट, बड़वानी, गुना, रयसेन, रथोरपुर, अशोकनगर, टीकमगढ़, मऊगंज में स्क-स्कूटर सभी तेज तो कभी हल्की बारिश का दौर जारी रहा। साइक्लोनिक सर्कुलेशन (चक्रवात) और टर्फ के एक्टिव होने से मध्यप्रदेश में अगले 4 दिन तक बारिश का स्ट्रेंग सिस्टम एक्टिव है। मौसम विभाग ने सोमवार के लिए उज्जैन में रेड, इंदौर-देवास में ऑरेंज अलर्ट जारी किया है। इस सीजन में पहली बार ऐसा है कि उज्जैन, शाजापुर, आगर-मालवा और रजगढ़ में अति भारी बारिश का रेड अलर्ट है।

युवती से छेड़छाड़, नशे में थे आरोपी, गालियां दीं, गलत ढंग से छुआ पुलिस ने एक को गिरफ्तार किया



बेंगलुरु (एजेंसी)। अनेकेल शहर में रविवार शाम एक 25 वर्षीय युवती के साथ सड़क पर छेड़छाड़ की घटना हुई। युवती दुकान से सामान लेने जा रही थी, तभी उसने कुछ युवकों को आपस में झगड़ते देखा। पास से गुजरने पर एक युवक ने छेड़छाड़ शुरू कर दी और अन्य युवक भी साथ आ गए। विरोध करने पर युवती को गालियां दीं और गलत ढंग से छूने की कोशिश की। घटना का सीसीटीवी फुटेज सामने आया घटना शाम करीब 5 बजे माइलसंद्रा रोड के पास येल्लम्मा लेआउट में हुई। सीसीटीवी में दिखा कि युवती बैग लेकर घर से निकली थी। नशे में धुत युवकों ने उसके पास आकर अभद्र और अश्लील भाषा का इस्तेमाल किया और शारीरिक हमला किया। आत्मरक्षा में युवती ने एक आरोपी को मारा। ज़िम प्रशिक्षक ने आरोपी को पीटा युवती ने अपने ज़िम प्रशिक्षक को घटना बताई।

प्रशिक्षक मौके पर पहुंचा, युवती को बचाया और एक आरोपी की पिटाई की। पुलिस ने एक आरोपी को गिरफ्तार कर लिया। आरोपी की शिकायत पर युवती और ज़िम प्रशिक्षक के खिलाफ मारपीट का मामला भी दर्ज किया गया।

सांसद चंद्रशेखर के खिलाफ यौन उत्पीड़न का केस दर्ज

स्विट्जरलैंड से छात्रा रोहिणी बोली- लड़ाई शुरू, सच सामने आकर रहेगा

नई दिल्ली (एजेंसी)। सांसद चंद्रशेखर आजाद के खिलाफ राष्ट्रीय महिला आयोग में यौन उत्पीड़न की शिकायत दर्ज हुई है। आयोग ने पीएचडी स्कॉलर डॉक्टर रोहिणी घावरी की शिकायत पर सोमवार को मामला दर्ज किया। इसके बाद रोहिणी ने कहा, कानूनी लड़ाई शुरू हो चुकी है। सच सामने आकर रहेगा। ख्यामिमान और सम्मान के लिए लड़ूंगी। पीछे नहीं हटूंगी। डॉ. रोहिणी घावरी इंदौर के बीमा अस्पताल में काम करने वाली सफाईकर्मी की बेटी हैं। वह 2019 में हायर एजुकेशन के लिए स्विट्जरलैंड गई थीं। पढ़ाई के दौरान ही वह और चंद्रशेखर एक दूसरे के संपर्क में आए थे और तीन साल तक रिलेशनशिप में रहे। बाद में रोहिणी ने चंद्रशेखर पर यौन उत्पीड़न के आरोप लगाए थे।

रोहिणी ने शिकायत में क्या लिखा, हबहू पढ़िए... 'मैं एक सामाजिक कार्यकर्ता और अनुसूचित जाति (सफाईकर्मी समुदाय) की महिला, आपके समक्ष यह शिकायत अत्यंत पीड़ा और न्याय की आस के साथ प्रस्तुत कर रही हूं।2020 में मध्य प्रदेश सरकार की छात्रवृत्ति पर स्विट्जरलैंड के जेनेवा शहर में पीएचडी के लिए एडमिशन लिया। इसी दौरान मेरी जान-पहचान चंद्रशेखर आजाद, सांसद नगीना (बिजनौर, उत्तर प्रदेश) से हुई।जून 2021 से दोनों के बीच निरंतर संवाद शुरू हुआ। चंद्रशेखर ने मुझे यह विश्वास दिलाया कि वे अविवाहित हैं और मेरी जैसी जीवनसाथी की तलाश में हैं। उन्होंने विवाह का झांसा देकर भावनात्मक रूप से मेरे

साथ संबंध बनाए। उनके आश्वासन पर मैंने न केवल व्यक्तिगत रूप से उन्हें अपनाया, बल्कि उनके राजनैतिक अभियानों में भी सक्रिय रूप से सहयोग दिया।चंद्रशेखर ने मेरे भारत आने पर विशेषकर दिल्ली में, कई बार मुझे होटल और अपने द्वारिका स्थित निवास पर बुलाकर यह कहकर शारीरिक संबंध बनाए कि वे मुझसे शीघ्र विवाह करेंगे। 2022 के उत्तरप्रदेश चुनाव में मुझे इनकी पार्टी के कुछ लोगों ने इनके शादी के बारे में बताया, जब मैंने इनसे पूछा तो इन्होंने साफ मना कर दिया, और बोले कि मेरी शादी नहीं हुई है। शादी तो तुमसे ही करूंगा, जब मैंने इस संबंध को समाप्त करने की बात की, तो उन्होंने आत्महत्या करने की धमकी दी और "बहुजन आंदोलन छोड़ने" जैसी बातें कहकर मुझे मानसिक रूप से प्रताड़ित किया। इन्होंने मुझे हमेशा धोखे में रखा, और मुझसे शुरू से खुद को अविवाहित बताकर मेरे साथ शादी का झांसा देकर कई बार मेरी मर्जी के खिलाफ शारीरिक संबंध बनाए। उन्होंने मेरे प्रेम, विश्वास, निष्ठा और समर्पण का दुरुपयोग किया। विदेश में रहते हुए भी मैंने उनके सामाजिक अभियानों में साथ दिया। लेकिन उन्होंने न सिर्फ मेरे भावनात्मक विश्वास को तोड़ा, बल्कि मुझे सामाजिक रूप से बदनाम भी किया। आज स्थिति यह है कि लोग मुझे "रखौल" जैसे अपमानजनक शब्दों से संबोधित कर रहे हैं, जिससे मैं गहरे अवसाद में चली गई और दो बार आत्महत्या करने का प्रयास किया।

भोपाल में छात्राओं से रेप-लैकमेरिंग में छठा आरोपी अरेस्ट



साद उर्फ शमस उद्दीन अब्रार नबील

इटस्सी के पास एक होटल से पकड़ गया, जिसके बाद उसे 21 जून को न्यायालय में पेश कर जेल भेज दिया गया। पुलिस प्रकटाछ में अब्रार ने बताया था कि फरहान मेरे रूम पर लडकियों को लेकर आया करता था अतिरिक्त पुलिस उपायुक्त जौन-1 रश्मि अग्रवाल दुबे ने बताया कि अब्रार लंबे समय से फरार था और पश्चिम बंगाल के एक शहर में रहकर एक निजी कॉलेज से पढ़ाई कर रहा था। 27 अप्रैल को भोपाल पुलिस की टीम जब उसके कॉलेज होस्टल में दबिश देने पहुंची थी, उससे पहले ही उसे भनक लग गई और वह वहां से फरार हो गया था।

आंध्र प्रदेश के पूर्व मुख्यमंत्री पर एफआईआर

रोड शो में उनकी कार ने व्यक्ति को कुचला, वीडियो सामने आने पर कार्रवाई

नई दिल्ली (एजेंसी)। आंध्र प्रदेश के पूर्व मुख्यमंत्री वाई.एस. जगन मोहन रेड्डी के खिलाफ टक्कर मारकर भागने के मामले में प्राथमिकी दर्ज की गई है। गुंटूर जिले के पुलिस अधीक्षक एस. सतीश कुमार ने रविवार देर रात प्रेस सम्मेलन में यह जानकारी दी। पुलिस अधीक्षक ने बताया कि 18 जून को रोड शो के दौरान पूर्व मुख्यमंत्री की कार ने 53 वर्षीय व्यक्ति को कुचल दिया था। अस्पताल ले जाते समय उनकी मृत्यु हो गई। मृतक का नाम चीली सिंघैया था, जो जगन की पार्टी वाईएसआरसीपी के कार्यकर्ता थे। हादसे का वीडियो सामने आने के बाद कार्रवाई की गई।



सतीश कुमार ने 18 जून की शाम प्रेस सम्मेलन में कहा था कि सिंघैया काफिले पर फूल फेंकते समय गिर गए और गाड़ी की चपेट में आ गए। गाड़ियां बिना रुके आगे बढ़ गईं। राजमार्ग गश्ती पुलिस ने उन्हें अस्पताल

भोपाल में शोभायात्रा के बीच युवक का मर्डर



पहुंचाया, जहां उन्हें मृत घोषित किया गया। शुरुआत में पुलिस ने दावा किया था कि हादसा जगन की कार से नहीं हुआ, लेकिन वीडियो साक्ष्य सामने आने के बाद कार्रवाई हुई।

भोपाल (एजेंसी)। राजधानी भोपाल में रविवार रात धार्मिक शोभायात्रा के दौरान हुए हिंसक हमले में 20 साल के युवराज बंशरकर की चाकू मारकर हत्या कर दी गई। वहीं दो अन्य युवक गंभीर सैन और संजु वमां पर भी हमला किया गया। यह वारदात युवा हिंदू उत्सव समिति द्वारा आयोजित शोभायात्रा के दौरान हुई। शोभायात्रा सिंधी कॉलोनी से शुरू होकर माता मंदिर चोहदे तक निकली जा रही थी। यात्रा में डीजे पर युवाओं के नाचने के दौरान अचानक कुछ हथियारबंद लोगों ने हमला कर दिया। अफरातफरी में तीन युवक गंभीर रूप से घायल हो गए, जिनमें से युवराज की मौत हो गई। मृतक युवराज बंशरकर उत्तर प्रदेश के ललितपुर जिले का रहने वाला था और इन दिनों भोपाल में अपने परिवारों के साथ रह रहा था। हमीदिया अस्पताल में उसका पोस्टमॉर्टम किया गया। घटना के बाद सोमवार को पूर्व मुख्यमंत्री दिग्विजय सिंह, कांग्रेस प्रदेश अध्यक्ष जीतू पटवारी के साथ हमीदिया अस्पताल पहुंचे। दोनों नेताओं ने परिजनों से मुलाकात कर शोक जताया और कानून-व्यवस्था पर सवाल खड़े किए। दिग्विजय ने एसपी राकेश बबेल से पूछ कि शोभायात्रा में हथियार कैसे पहुंचे, जबकि सरकार की गाड़लाहन है कि जलूसों में हथियार नहीं ले जाए जा सकते। उन्होंने कहा- मेरे पास वीडियो है, जिसमें लोग हथियार लेकर चल रहे हैं। क्या आप एक्शन लेंगे?

‘इजराइल-ईरान जंग रोकने का प्रयास करना चाहिए, ईरान हमारा पुराना दोस्त’

नई दिल्ली (एजेंसी)। कांग्रेस अध्यक्ष मल्लिकार्जुन खड़गे ने कहा, हमारे प्रधानमंत्री विश्व गुरु बनने का नारा लगाते हैं। जबकि दूसरी तरफ ईरान और इजराइल के बीच जंग हो रही है। हमें इसे रोकने का प्रयास करना चाहिए था। खड़गे ने कहा, चाहे आप (मोदी जी) विश्व गुरु हों या घर के गुरु। लोगों को पेड्रोल, डीजल, खाना, कपड़े और सिर पर छत चाहिए। हम चाहते थे कि वे इन चीजों के लिए प्रयास करें। खड़गे ने प्रधानमंत्री को याद दिलाया कि ईरान ने हमेशा भारत का समर्थन किया है क्योंकि देश अपनी ईंधन की जरूरत का 50 प्रतिशत हिस्सा ईरान से आयात करता है। कर्नाटक के रायचूर में सोमवार को जनसभा को संबोधित करते हुए खड़गे ने कहा- पीएम मोदी हमेशा विपक्ष को नीचा दिखाते हैं। पहलगाम आतंकी हमले के बाद बुलाई गई सर्वदलीय बैठकों में पीएम गायब रहे। इससे साफ पता चलता है कि विपक्ष के लिए उनके मन में बिल्कुल भी सम्मान नहीं है। खड़गे ने कहा, आतंकवादियों ने पहलगाम में 26 लोगों की हत्या कर दी। जवाब में भारतीय सेना ने पाकिस्तान के अंदर घुसकर आतंकी ठिकानों पर हमले किए और आतंकवादियों को खत्म कर दिया। उस वक़्त पूरा देश देश के साथ खड़ा था, लेकिन ऐसे समय में भी कुछ लोग व्यक्तिगत श्रेय लेने की कोशिश कर रहे थे। खड़गे ने आगे कहा कि वे (मोदी) अगर सेना में कैप्टन, कर्नल या लेफ्टिनेंट कर्नल के रूप में



काम करते, तो हम उनके बेहतरीन काम और देश के लिए लड़ने के लिए उनकी सराहना करते, लेकिन ऐसा नहीं है। इसके बजाय, वह बिहार चुनाव के लिए प्रचार में व्यस्त थे। इसका क्या मतलब है? जब देश और सैनिक एक तरफ लड़ रहे थे, तो प्रधानमंत्री ने हमें सर्वदलीय बैठक में आमंत्रित करने के बाद दूसरी तरफ प्रचार करना चुना। यह अनुचित है। इससे पहले कांग्रेस अध्यक्ष मल्लिकार्जुन खड़गे ने केंद्र में मोदी सरकार के 11 साल के कार्यकाल पर सवाल उठाए थे। उन्होंने 9 जून को कहा था कि बीते 11 सालों में प्रधानमंत्री नरेंद्र मोदी ने 33 गलतियां की हैं। मैं 65 साल से राजनीति में हूं, लेकिन उनके जैसा झूठ बोलने वाला प्रधानमंत्री कभी नहीं देखा। खड़गे ने कहा, %हम झूठ बोलते हैं, गलतियां करते हैं, वोट लेने के लिए युवाओं और गरीबों को मूर्ख बनाते हैं। जब हम उनसे सवाल पूछते हैं तो कभी जवाब नहीं देते। वे अपनी गलतियां कभी स्वीकार नहीं करते हैं। वे सिर्फ बोलते रहते हैं।% बता दें कि नरेंद्र मोदी ने 9 जून 2024 को प्रधानमंत्री के तौर पर अपने तीसरे कार्यकाल के लिए शपथ ली थी। मोदी सरकार ने बीते सोमवार को अपने तीसरे कार्यकाल की पहली और कुल मिलाकर 11वीं सालगिरह मनाई। मोदी ने 26 मई 2014 को पहली बार प्रधानमंत्री पद की शपथ ली थी।

ई-ऑफिस ऑनबोर्डिंग हेतु जिला स्तरीय प्रशिक्षण संपन्न

मीडिया ऑडीटर, एमसीबी (निप्र)। राज्य शासन द्वारा डिजिटल कार्य प्रणाली को बढ़ावा देने के उद्देश्य से ई-ऑफिस ऑनबोर्डिंग हेतु जिला स्तरीय प्रशिक्षण का आयोजन कलेक्टर कार्यालय के सभाकक्ष में किया गया। प्रशिक्षण के दौरान कलेक्टर डी. राहुल वेंकट उपस्थित रहे। उन्होंने समस्त कर्मचारियों को ध्यान से प्रशिक्षण को आत्मसात करने को कहा क्योंकि आने वाले भविष्य में सभी विभागों की फाइल अब पेपरलेस और ई-ऑफिस के माध्यम से ही संचालित होंगी। इस प्रशिक्षण में जिले के समस्त विभागों से नामांकित प्रत्येक विभाग के दो-दो अधिकारी/कर्मचारी उपस्थित रहे।

जिला कार्यालयों में ई-ऑफिस ऑनबोर्डिंग प्रक्रिया अंतिम चरण में हैं। जिले में शासकीय कार्याणाली को अधिक प्रभावी, पारदर्शी और समयबद्ध बनाने की दिशा में ई-ऑफिस प्रणाली का सफलतापूर्वक क्रियान्वयन किया जा रहा है। इसी तारतम्यता में आज कलेक्टर कार्यालय के सभाकक्ष में जिला प्रशासन के अधिकारियों एवं कर्मचारियों को ई-ऑफिस के कार्यप्रणाली, उपयोगिता और



तकनीकी पहलुओं पर विशेष प्रशिक्षण प्रदान किया गया। जिसमें मास्टर प्रीतम साहू एवं निखिल साहू ट्रेनर्स के माध्यम से प्रशिक्षण दिया गया। उन्होंने प्रशिक्षण सत्र के दौरान उपस्थित अधिकारियों और कर्मचारियों को फाइल प्रबंधन, ई-नोटिंग, ई-डिस्पेंच, पत्राचार की प्रक्रिया, दस्तावेजों की डिजिटल ट्रेकिंग, यूजर एक्सेस कंट्रोल और कार्य प्रवाह प्रणाली की विस्तृत जानकारी दी। इसके साथ उन्होंने लाइव डेमो के माध्यम से समझाया कि, किस प्रकार से ई-ऑफिस का उपयोग दैनिक कार्यों में किया जा सकता है। साथ ही, प्रशिक्षण में ई-

ऑफिस से जुड़ी सभी कार्यप्रणालियों का एबीएम (ऑडियो-वीडियो मटेरियल) के माध्यम से प्रदर्शन भी किया गया। प्रशिक्षण के दौरान यह भी उल्लेख किया गया कि मंत्रालय स्तर पर सभी विभागों में ई-ऑफिस के माध्यम से कार्य प्रारंभ कर दिया गया है और जिला स्तर पर भी शीघ्र ही समस्त विभागों को इस प्रणाली के अंतर्गत लाया जाएगा। प्रशिक्षण का उद्देश्य अधिकारियों एवं कर्मचारियों को डिजिटल प्रक्रिया के अनुरूप दक्ष बनाना और शासन की पारदर्शी, समयबद्ध एवं पेपरलेस प्रशासनिक व्यवस्था को मजबूती प्रदान करना है।



इंद्रप्रस्थ कॉलोनी में सूटकेस में मिला युवक का शव, सीमेंट डालकर बड़ी पेटी में छिपाया



मीडिया ऑडीटर, रायपुर (निप्र)। छत्तीसगढ़ के रायपुर में डीडी नगर थाना क्षेत्र की इंद्रप्रस्थ कॉलोनी में एक सुनसान जगह पर बड़ी पेटी में सूटकेस के अंदर युवक का शव मिला। शव को मोड़कर सूटकेस में डाला गया था, जिसके पैर बंधे थे और उस पर सीमेंट डालकर छिपाया गया था। मृतक की पहचान अभी नहीं हो पाई है।

सोमवार को वंडरलैंड जल पार्क के पास संधिध पेटी देखकर राहगीरों ने पुलिस को सूचना दी। पुलिस ने सूटकेस खोला तो शव बरामद हुआ। घटना से कॉलोनी में दहशत का माहौल है और लोग गश्त बढ़ाने की मांग कर रहे हैं। पुलिस

और फोरेंसिक टीम मौके पर पहुंची। आसपास के सीसीटीवी फुटेज की जांच की जा रही है ताकि यह पता लगाया जा सके कि सूटकेस कब और किसने रखा। शव को पोस्टमार्टम के लिए भेजा गया है और हत्या के हर पहलू से जांच जारी है।

पूर्व कांग्रेस विधायक विकास उपाध्याय ने घटनास्थल का दौरा कर कहा कि प्रदेश में अपराध का ग्राफ लगातार बढ़ रहा है। उन्होंने आरोप लगाया कि भाजपा सरकार में अपराधियों को संरक्षण मिल रहा है। उन्होंने कहा, "गुहमंत्री बड़े दावे करते हैं, लेकिन कोई भी व्यक्ति सुरक्षित नहीं है।"

जशपुर में मां और 2 बच्चों को नदी किनारे दफनाया, फिर नशे में खुद गांव वालों को बताकर भागा युवक

मीडिया ऑडीटर, जशपुर (निप्र)। छत्तीसगढ़ के जशपुर जिले में महिला और उसके दो बच्चों के शव रेत में दफन मिले हैं। आशंका है कि पारिवारिक विवाद या आवेध संबंध के चलते हत्या की गई है। गांव के ही युवक ने तीनों की मर्दर करने की बात कबूल की है, लेकिन अब वो फरार है।

जानकारी के मुताबिक, मरने वालों की पहचान सुभद्रा बाई (36), बेटी (11) और बेटा (06) के रूप में हुई, जो कि साजबहार गांव के रहने वाले थे। पुलिस ने तीनों के शव को पोस्टमार्टम के लिए भेज दिया है। मामला तपकरा थाना इलाके के उतियाल नदी किनारे का है।

दरअसल, घटना का खुलासा तब हुआ, जब गांव के प्रमोद गिद्धी ने शराब के नशे में लोगों को बताया



कि, उसने एक महिला और उसके दो बच्चों की हत्या कर शवों को नदी किनारे दफना दिया है। ग्रामीणों ने इस

जानकारी को पुलिस तक पहुंचाया। पुलिस ने मौके पर पहुंचकर खुदाई की। दो बच्चों के शव नदी किनारे रेत

जानकारी दी गई। इसके साथ ही गर्भवती महिलाओं को पोषण युक्त आहार, आंगनबाड़ी के माध्यम से गुणवत्तापूर्ण पोषण आहार वितरण, बच्चों के टीकाकरण और महिला स्वास्थ्य विषयों पर भी ग्रामीणों को जागरूक किया गया। शिविर के दौरान प्राप्त जनसमस्याओं का मौके पर ही समाधान करने हेतु संबंधित अधिकारियों को तत्काल निर्देश भी दिए गए। गौरतलब है कि खड़गवां

विकासखंड के जिन पांच ग्राम पंचायतों का चयन इस विशेष पहल के तहत किया गया है, उनमें रतनपुर, बोईमुड़ा, कदरेवा, नेवरी और फुनूना शामिल हैं। इस प्रयास का उद्देश्य शासन की योजनाओं का लाभ अंतिम व्यक्ति तक सुनिश्चित कराना है। ग्रामीणों ने इस पहल का स्वागत करते हुए प्रशासन का आभार व्यक्त किया और उम्मीद जताई कि ऐसे प्रयासों से उनकी समस्याएं और जल्दतर समय पर पूरी होंगी।

जिला निर्वाचन अधिकारी एवं राजनीतिक दलों के प्रतिनिधियों ने किया स्ट्रांग रूम का निरीक्षण



मीडिया ऑडीटर, एमसीबी (निप्र)। मुख्य निर्वाचन पदाधिकारी छत्तीसगढ़ रायपुर के निर्देशानुसार एवं आयोग द्वारा जारी मैनुअल इलेक्ट्रॉनिक वोटिंग मशीन और वीवीपैट्स के अनुसार जिला अंतर्गत ईवीएम एवं वीवीपैट वेयर हाउस का प्रत्येक तिमाही में निरीक्षण किया जाना है।

उसी के परिपालन में आज कलेक्टर एवं जिला निर्वाचन अधिकारी डी. राहुल वेंकट ने विभिन्न राजनीतिक दलों के प्रतिनिधियों की उपस्थिति में संयुक्त भवन स्थित स्ट्रांग रूम में रखे गए

ईवीएम व वीवीपैट मशीनों का त्रैमासिक निरीक्षण किया। कलेक्टर एवं राजनीतिक दल के प्रतिनिधियों ने ईवीएम व वीवीपैट मशीनों का बारीकी से अवलोकन किया। सभी मशीनें स्ट्रांग रूम में सुरक्षित पाए गए। निरीक्षण के पश्चात स्ट्रांग रूम को सील बंद किया गया।

इस दौरान राजनीतिक दल भाजपा से आशीष कुमार मजूमदार, आनंद ताम्रकार, आम आदमी पार्टी से विशेष सोनी, कांग्रेस से भावेश जैन, निर्वाचन सुपरवाइजर सतीश द्विवेदी, प्रोग्रामर उपेंद्र सिंह, नितेश कुमार उपस्थित रहे।



रीवा/सतना की खबरें

रीवा निगम आयुक्त की टीएल बैठक में सख्ती, अवैध कॉलोनिनों और जन समस्याओं पर कड़े निर्देश



मीडिया ऑडीटर, रीवा (निप्र)। नगर निगम आयुक्त डॉ. सौरभ सोनवणे ने निगम सभागार में आयोजित टीएल बैठक में लंबित पत्रों, अवैध कॉलोनियों, जल गंगा संवर्धन, माई रीवा नागरिक ऐप और सामाजिक मीडिया शिकायतों की समीक्षा की। आयुक्त ने साई मंदिर के पास भिक्षावृत्ति करने वालों का सर्वे कर सूची तैयार करने, परिवार और निवास वाले व्यक्तियों को वहां भेजने, तथा सामाजिक न्याय और राजस्व विभाग के समन्वय से कार्रवाई के निर्देश दिए। सार्वजनिक संपत्ति के दुरुपयोग, अवैध दीवार लेखन और बिलबोर्ड लगाने वालों पर बाहरी विज्ञापन नियमों के तहत सख्त कार्रवाई का आदेश दिया। वार्ड 15 में मुक्तिधाम योजना और जोन कार्यालय का योजना तैयार करने के निर्देश दिए। नालियों की उचित कनेक्टिविटी और जलभराव की समस्या पर अन्य निर्माण एजेंसियों के साथ समन्वय कर निगरानी सुनिश्चित करने को कहा। आवारा पशुओं पर अभियान चलाकर कार्रवाई और पशु छोड़ने वालों के खिलाफ जब्ती के आदेश दिए। सब्जी मंडी की अव्यवस्था के लिए छोटे दुकानदारों के लिए जोनवार स्थान चिह्नित करने की योजना बनाने को कहा। नालों पर अतिक्रमण के लिए सीमांकन कर नियमानुसार कार्रवाई के निर्देश दिए। वर्षा ऋतु में गिरने की स्थिति में आए पेड़ों और जर्जर भवनों को चिह्नित कर हटाने का आदेश दिया। अवैध कॉलोनियों की समीक्षा में 2016 से पहले की कॉलोनियों में दावा-अपति के बाद वसूली और चिह्नित कॉलोनियों पर ध्वसीकरण की कार्रवाई के निर्देश दिए। जोन 3 में एफआईआर न होने पर कार्यपालन यंत्री और सहायक यंत्री को नोटिस जारी करने को कहा। आयुक्त ने स्पष्ट किया कि कोई भी अवैध कॉलोनी छूटनी नहीं चाहिए और लापरवाही बर्दाश्त नहीं होगी। एक माह से अधिक लंबित टीएल पत्रों पर संबंधित कर्मचारी की एक वेतनवृद्धि रोकने का निर्देश दिया। बैठक में कार्यपालन यंत्री राजेश सिंह, एच. के. त्रिपाठी, उपायुक्त प्रकाश द्विवेदी, एम. एस. सिद्दीकी, सहायक आयुक्त रामनरेश तिवारी, शीतल भलवादी, सहायक यंत्री एस. के. गर्ग, अम्बरीष सिंह, राजेश मिश्रा, पी. एन. शुक्ला, अभिनव चतुर्वेदी, स्वास्थ्य अधिकारी मुरारी कुमार, सहायक राजस्व अधिकारी रावेन्द्र सिंह, नीलेश चतुर्वेदी सहित अन्य अधिकारी और कर्मचारी उपस्थित रहे।

डॉ. श्यामाप्रसाद मुखर्जी बलिदान दिवस पर रीवा में भाजपा की विचार गोष्ठी, वृक्षारोपण और पुष्पांजलि



मीडिया ऑडीटर, रीवा (निप्र)। भारतीय जनता पार्टी (भाजपा) ने डॉ. श्यामाप्रसाद मुखर्जी के बलिदान दिवस पर रीवा जिले के सभी मतदान केंद्रों पर वृक्षारोपण और सभांगीय कार्यालय अटल कुंज में विचार गोष्ठी आयोजित की। गोष्ठी में पुष्पांजलि अर्पित कर वरिष्ठ नेताओं ने कार्यकर्ताओं को संबोधित किया। रीवा सांसद जनार्दन मिश्रा ने कहा कि डॉ. मुखर्जी के बलिदान के बिना जम्मू-कश्मीर भारत का अभिन्न अंग न होता। उनका धारा 370 हटाने का संकल्प प्रधानमंत्री नरेंद्र मोदी ने पुरा किया। उन्होंने आजाद भारत में तिरंगा फहराने के लिए बलिदान दिया। डॉ. मुखर्जी राष्ट्रभक्ति के प्रतीक थे, जिन्होंने जनसंघ की स्थापना कर राष्ट्रप्रेम को जन-जन तक पहुंचाया। जिला अध्यक्ष वीरेंद्र गुप्ता ने कहा कि डॉ. मुखर्जी का साहस और बलिदान अविस्मरणीय हैं। नेहरु सरकार द्वारा लागू धारा 370 ने कश्मीर को अलग संविधान और ध्वज दिया, जिसका डॉ. मुखर्जी ने विरोध किया। इसके चलते उन्हें जेल में डाल दिया गया, जहां संधिध परिस्थितियों में उनकी मृत्यु हुई। उनके जनसंघ से शुरू हुआ सफर आज विश्व के सबसे बड़े राजनैतिक दल भाजपा के रूप में है। धारा 370 हटाकर मोदी सरकार ने उनके संकल्प को साकार किया। वरिष्ठ नेता कमलेश्वर सिंह ने कहा कि डॉ. मुखर्जी केवल राजनेता नहीं, बल्कि विचारक और शिक्षाविद् भी थे। उनकी राष्ट्रभक्ति और त्याग से प्रेरित होकर भाजपा 2047 तक भारत को विकसित राष्ट्र बनाने का संकल्प लेती है। प्रदेश मंत्री राजेश पांडे ने उन्हें राष्ट्रभक्ति और दृढ़ संकल्प का प्रतीक बताया। विधायक नरेंद्र प्रजापति ने कहा कि अत्योदय के विचार और डॉ. मुखर्जी के बलिदान ने भाजपा को नई ऊंचाइयों पर पहुंचाया। पूर्व विधायक के. पी. त्रिपाठी, श्यामलाल द्विवेदी, अजय सिंह, पंचू लाल प्रजापति और डॉ. अनिल पटेल ने भी गोष्ठी को संबोधित किया। कार्यक्रम का संचालन विवेक गौतम ने किया और आभार तुलसीदास कोल ने व्यक्त किया। कार्यक्रम में रावेन्द्र मिश्रा, रमेश गर्ग, माया सिंह, कल्पना श्रीवास्तव, साधना गुप्ता, डॉ. मुजीब खान, नारायण मिश्रा, राजगोपाल चारी, उमाशंकर पटेल, विभा पटेल, तिवारी लाल, कमल सोनी, विकास तिवारी, राजेश यादव, राजेंद्र त्रिपाठी, दयानंद तिवारी, रामराज सिंह पटेल, बुद्धसेन नापित, वासुदेव पांडे, जीवन लाल शाह, के. सिया शरण साकेत, रविराज विश्वकर्मा, प्रमाण सिंह, जय प्रताप सिंह, मनीष पाठक, ममता गुप्ता, प्रकाश सोनी, योगेंद्र शुक्ला, बुजेंद्र गौतम, डॉ. नितिन चतुर्वेदी, मोहम्मद इस्लाम, शाहिद सहित बड़ी संख्या में भाजपा कार्यकर्ता उपस्थित रहे।

मऊगंज में मनाया गया डॉ. श्यामाप्रसाद मुखर्जी का बलिदान दिवस

मीडिया ऑडीटर, मऊगंज (निप्र)। भारतीय जनता पार्टी (भाजपा) ने मऊगंज के सभी मतदान केंद्रों पर वृक्षारोपण के साथ डॉ. श्यामाप्रसाद मुखर्जी के बलिदान दिवस को श्रद्धापूर्वक मनाया। जिला अध्यक्ष डॉ. राजेंद्र मिश्रा ने खटखरी मंडल के बृथ क्रमांक 197 में कार्यकर्ताओं के साथ उपस्थित होकर डॉ. मुखर्जी को याद किया। डॉ. मिश्रा ने कहा कि डॉ. श्यामाप्रसाद मुखर्जी ने जम्मू-कश्मीर से धारा 370 हटाने के लिए आंदोलन किया, जिसके कारण उन्हें जेल में डाल दिया गया और वहां उनकी हत्या कर दी गई। उन्होंने बताया कि अटल बिहारी वाजपेयी के नेतृत्व में राष्ट्रीय जनतांत्रिक गठबंधन की सरकार बनी, लेकिन बहुमत न होने के कारण धारा 370 नहीं हटाई जा सकी। वर्ष 2019 में प्रधानमंत्री नरेंद्र मोदी के नेतृत्व में धारा 370 को हटाने पर संसद में विपक्षी दलों ने देश के टूटने और कश्मीर में अशांति की आशंका जताई थी, लेकिन मोदी सरकार ने इसे हटाकर डॉ. मुखर्जी के संकल्प को पूरा किया। डॉ. मिश्रा ने कार्यकर्ताओं से कहा कि हमें गर्व है कि हम उस भाजपा के हिस्सा हैं, जिसने डॉ. मुखर्जी के सपने को साकार किया।

अवधेश प्रताप सिंह विश्वविद्यालय में अनियमितताओं के खिलाफ एनएसयूआई का प्रदर्शन

एनएसयूआई कार्यकर्ताओं पर पुलिस ने आंसू गैस और जल तोप का किया प्रयोग

विश्वविद्यालय में मनमानी अंक और फेल करने का आरोप

मीडिया ऑडीटर, रीवा (निप्र)। अवधेश प्रताप सिंह विश्वविद्यालय में अनियमितताओं के खिलाफ प्रदर्शन कर रहे राष्ट्रीय छात्र संगठन (एनएसयूआई) के कार्यकर्ताओं पर पुलिस ने आंसू गैस और जल तोप का प्रयोग किया। सोमवार दोपहर कार्यकर्ता अपनी मांगों को लेकर विश्वविद्यालय के प्रशासनिक भवन की ओर बढ़े थे, लेकिन पुलिस ने यातायात रोककर बैरिकेडिंग की और उन्हें रोकने का प्रयास किया।

जब कार्यकर्ता बैरिकेडिंग तोड़ने की कोशिश करने लगे, तो अतिरिक्त पुलिस अधीक्षक के निर्देश पर आंसू गैस और जल तोप का इस्तेमाल किया गया। इस दौरान किसी कार्यकर्ता को चोट नहीं आई।

एनएसयूआई जिला अध्यक्ष पंकज उपाध्याय ने कहा, "छात्रों की आवाज दबाने के लिए प्रशासनिक तंत्र का दुरुपयोग हो रहा है। सत्ता का गलत इस्तेमाल कर छात्रों का अपनी बात रखने से रोका जा रहा है, जो दुर्भाग्यपूर्ण है।"

अतिरिक्त पुलिस अधीक्षक आरती सिंह ने बताया कि कार्यकर्ता प्रशासनिक भवन में उपद्रव के इरादे से जा रहे थे। पुलिस ने उन्हें समझाने की कोशिश की, लेकिन बैरिकेडिंग तोड़ने की कोशिश पर आंसू गैस और जल तोप का प्रयोग हुआ। कार्यकर्ताओं को शक्तिपूर्ण तरीके से मांगें रखने और विश्वविद्यालय प्रबंधन से बात करने का आश्वासन दिया गया।



एनएसयूआई ने आरोप लगाया कि विश्वविद्यालय में प्रत्येक सेमेस्टर

और परीक्षा में परिणामों में भारी

छात्रों को शून्य अंक दिए जाते हैं या मानमाने ढंग से फेल कर दिया जाता



है। पास करने के नाम पर धन की मांग की जाती है। यह समस्या वर्षों से चली

आ रही है, लेकिन इसका समाधान नहीं हुआ।

यूट्यूबर पर सैनिकों के अपमान का आरोप, वीडियो पर कार्रवाई की मांग



मीडिया ऑडीटर, रीवा (निप्र)। एक स्थानीय यूट्यूबर द्वारा सैनिक परिवारों के सम्मान को ठेस पहुंचाने वाले आपत्तिजनक वीडियो के खिलाफ पूर्व सैनिक संगठन ने पुलिस अधीक्षक को जापान सौंपा। संगठन ने यूट्यूबर के खिलाफ अपराधिक मामला दर्ज करने की मांग की। पुलिस अधीक्षक ने पूर्व सैनिकों को आश्वासन दिया कि दो वी के अंतर्गत वीडियो की जांच कर आवश्यक कार्रवाई की जाएगी।

सैनिक संगठन के यज्ञ प्रताप सिंह ने बताया कि यूट्यूबर ने मनोरंजन के नाम पर सैनिक परिवारों का अपमान किया। वीडियो हटाने की गुजारिश के बावजूद, यूट्यूबर ने



संगठन के पदाधिकारियों से अभद्र भाषा में बात की, जिसके बाद शिकायत दर्ज की गई। वीडियो में दिखाया गया कि एक सैनिक छुट्टी पर घर पहुंचता है, जहां उसकी पत्नी किसी और के साथ आपत्तिजनक स्थिति में मिलती है। सैनिक का किरदार निभाने वाला व्यक्ति सेना की वर्दी में है, जिसे संगठन वर्दी और सेना के सम्मान का अपमान मानता है।

रीवा में एबीवीपी का जिला शिक्षा अधिकारी कार्यालय घेराव स्कूलों पर धन लेकर प्रवेश देने का आरोप

मीडिया ऑडीटर, रीवा (निप्र)। अखिल भारतीय विद्यार्थी परिषद (एबीवीपी) रीवा नगर इकाई ने जिला शिक्षा अधिकारी (डीईओ) कार्यालय का घेराव कर प्रवेश प्रक्रिया में अनियमितताओं और छात्रों को हो रही समस्याओं के विरोध में जापान सौंपा।

एबीवीपी ने आरोप लगाया कि कुछ विद्यालय मनमानी शुल्क वसूल रहे हैं और पात्र छात्रों को प्रवेश से वंचित कर रहे हैं। कई स्कूलों में आरक्षित वर्ग के छात्रों को नियमों के अनुसार प्रवेश नहीं मिल रहा, जिससे अभिभावकों और छात्रों में भारी असंतोष है।

नगर मंत्री हर्ष साहू ने कहा, "शिक्षा प्रत्येक छात्र का मूलभूत अधिकार है। यदि विद्यालय मनमानी करते रहे, तो एबीवीपी आंदोलन के लिए बाध्य होगी और इसकी पूरी जिम्मेदारी प्रशासन की होगी।" उन्होंने बताया कि कुछ विद्यालय बिना नियम या पारदर्शिता के धन लेकर प्रवेश दे रहे हैं, जो अनुचित और भ्रष्टाचार को बढ़ावा देता है।



हर्ष साहू ने जोर देकर कहा कि शिक्षा का व्यवसायीकरण नहीं होना चाहिए। सरकारी या सहायता प्राप्त विद्यालयों में पारदर्शी प्रक्रिया से ही प्रवेश होना चाहिए। वर्तमान में कई स्कूल प्रबंधन धन लेकर छात्रों को प्राथमिकता दे रहे हैं, जिससे मेधावी

और आर्थिक रूप से कमजोर छात्र पीछे छूट रहे हैं। जिला संयोजक पी. एन. पांडे ने बताया कि कई विद्यालयों में पर्याप्त शिक्षकों की नियुक्ति नहीं हुई, जिससे पढ़ाई पर प्रतिकूल प्रभाव पड़ रहा है। उन्होंने विभाग से रिक्त पदों को शीघ्र

भरने और शिक्षा की गुणवत्ता सुधारने की मांग की। जिला शिक्षा अधिकारी सुदामा गुप्ता ने ज्ञापन स्वीकार कर उचित कार्रवाई का आश्वासन दिया और संबंधित विद्यालयों से स्पष्टीकरण मांगने की बात कही।

रीजनल इंडस्ट्री स्किल एण्ड इम्प्लायमेंट कॉन्क्लेव 27 को

मीडिया ऑडीटर, रीवा (निप्र)। शासन के सूक्ष्म, लघु एवं मध्यम उद्यम विभाग द्वारा 27 जून को मोहन सभागार में रीजनल इंडस्ट्री स्किल एण्ड इम्प्लायमेंट कॉन्क्लेव का आयोजन किया जा रहा है। यह कार्यक्रम सुबह 11 बजे आरंभ होगा। कार्यक्रम में मुख्यमंत्री डॉ मोहन यादव का रतलाम से वरुअली उद्घाटन होगा। प्रभारी सेलेक्टर डॉ सोरभ सोनवड़े ने कार्यक्रम के आयोजन के लिए विभिन्न अधिकारियों को जिम्मेदारी सौंपी है। कार्यक्रम के लिए संपूर्ण व्यवस्थाएं तथा उद्यमियों की भागीदारी के लिए कार्यकारी संचालक एमपीआईडीसी यूके तिवारी को प्रभारी बनाया गया है। अग्रणी बैंक प्रबंधक को बैंकों से स्वरोजगार योजनाओं के ऋण प्रकरण स्वीकृत करारक कार्यक्रम में वितरण के निर्देश दिए गए हैं। जिला प्रबंधक ग्रामीण आजीविका परियोजना को स्वसहायता समूहों की कार्यक्रम में भागीदारी एवं पाँच हितग्राहियों को हितलाभ वितरण की जिम्मेदारी दी गई है। मुख्य कार्यापालन अधिकारी अन्यायवसयी सहकारी



विकास निगम, जिला प्रबंधक खादी ग्रामोद्योग, जिला संयोजक आदिमजाति कल्याण विभाग, सहायक संचालक पिछड़ा वर्ग, उप संचालक पशुपालन, सहायक संचालक उद्यानिकी, उप संचालक मछली पालन तथा महाप्रबंधक उद्योग को उनके विभाग की स्वरोजगार योजनाओं से लाभान्वित हितग्राहियों को कार्यक्रम में हितलाभ वितरण की जिम्मेदारी दी गई है। प्राचार्य आईटीआई पीएम विश्वकर्मा योजना के हितग्राहियों तथा परियोजना अधिकारी शहरी विकास अभिकरण को पीएम स्वनिधि योजना के हितग्राहियों के हितलाभ वितरण के निर्देश दिए गए हैं।

पर्यटन किंग प्रतियोगिता का आयोजन एक अगस्त को

मीडिया ऑडीटर, रीवा (निप्र)। मध्यप्रदेश पर्यटन संपदाओं से भरा-पूरा प्रदेश है। प्रदेश के ऐतिहासिक तथा धार्मिक स्थलों एवं प्राकृतिक स्थलों की जानकारी आमजन तक पहुंचाने के लिए पर्यटन विभाग द्वारा लगातार प्रयास किए जा रहे हैं। इस क्रम में जिले में एक अगस्त को पर्यटन किंग प्रतियोगिता आयोजित की जा रही है। इस संबंध में मुख्य कार्यपालन अधिकारी जिला पंचायत मेहताब सिंह गुर्जर एवं सचिव डीएटीसी ने बताया कि प्रतियोगिता का उद्देश्य प्रदेश के समृद्धिशीली इतिहास, परम्पराओं, ऐतिहासिक धरोहर, सांस्कृतिक विविधताओं, कला, प्राकृतिक समृद्धि, महापुरुषों, पर्यटन महत्व की संभावनाओं से छात्रों को अवगत कराना है। प्रतियोगिता में भाग लेने वाली टीम, विद्यालयों का पंजीयन 25 जून से 18 जुलाई तक किया जा सकता है। पंजीयन की सुविधा पर्यटन विकास निगम की वेबसाइट डब्ल्यूडब्ल्यूडब्ल्यू डॉट टूरिज्म डॉट एमपी डॉट जीओपी डॉट इन पर आनलाइन उपलब्ध है। प्रतियोगिता में जिले के सभी शासकीय एवं अशासकीय स्कूल के कक्षा 9वीं से 12वीं तक के विद्यार्थी भाग ले सकते हैं।

आंगनवाड़ी कार्यकर्ता के 32 और सहायिका के 390 पदों के लिए आवेदन 7 जुलाई तक

मीडिया ऑडीटर, रीवा (निप्र)। महिला एवं बाल विकास विभाग की शहरी और ग्रामीण परियोजनाओं में आंगनवाड़ी कार्यकर्ता के 32 पदों तथा आंगनवाड़ी सहायिका के 390 रिक्त पदों की भर्ती की प्रक्रिया शुरू हो गई है। इन पदों के लिए पात्र महिला उम्मीदवार सात जुलाई तक ऑनलाइन आवेदन कर सकती हैं। आवेदन एमपी ऑनलाइन के पोर्टल चयन डॉट एमपी ऑनलाइन डॉट जीओपी डॉट इन में किया जा सकता है। इस संबंध में जिला कार्यक्रम अधिकारी नयन सिंह ने बताया कि रिक्त पदों की जानकारी संबंधित परियोजना कार्यालय, एसडीएम कार्यालय, जनपद पंचायत कार्यालय, नगरीय निकायों के कार्यालय तथा ग्राम पंचायतों में प्रदर्शित कर दी गई है। जिला कार्यक्रम अधिकारी ने बताया कि आवेदिका का ग्रामीण क्षेत्र में उसी राजस्व ग्राम तथा शहरी क्षेत्र में उसी वार्ड का निवासी होना चाहिए जहाँ के लिए आवेदन किया गया है। आंगनवाड़ी कार्यकर्ता और सहायिका



के लिए अनिवार्य शैक्षणिक योग्यता कक्षा 12वीं उत्तीर्ण निर्धारित की गई है। इसकी आयु सीमा एक जनवरी 2025 की स्थिति में 18 से 35 वर्ष होना आवश्यक है। आवेदन पत्र केवल ऑनलाइन दर्ज हो रहे हैं। आफ्लाइन दर्ज आवेदनों पर विचार नहीं किया जाएगा। आवेदिका फार्म भरते समय अपने समस्त प्रमाण पत्र पीडीएफ फॉर्मेट में ऑनलाइन अपलोड कराएँ। जिला कार्यक्रम अधिकारी ने बताया कि आंगनवाड़ी कार्यकर्ता पद के लिए परियोजना गोव एक में तीन, जवा में चार, त्योंथर में दो, परियोजना रायपुर कर्चुलियान दो में पाँच, परियोजना रायपुर कर्चुलियान में पाँच, रीवा

ग्रामीण परियोजना में सात, रीवा शहरी परियोजना में एक, रीवा परियोजना दो में दो, परियोजना सिरमौर एक में दो तथा परियोजना सिरमौर दो में आंगनवाड़ी कार्यकर्ता का एक पद रिक्त हैं। आंगनवाड़ी सहायिका के लिए परियोजना गोव क्रमांक एक में 29, गोव दो में 24, जवा में 76, त्योंथर में 56, परियोजना रायपुर कर्चुलियान दो में 23, परियोजना रायपुर कर्चुलियान में 53, रीवा ग्रामीण परियोजना में 33, रीवा शहरी परियोजना में 9, रीवा परियोजना दो में 20, परियोजना सिरमौर एक में 28 तथा परियोजना सिरमौर दो में 39 आंगनवाड़ी सहायिका के पद रिक्त हैं।

बीच बाजार महिला के बाल खींचे, थाने में थप्पड़ मारे



मीडिया ऑडीटर, सतना (निप्र)। मध्यप्रदेश में पुलिस के महिलाओं से बर्ताव की दो शर्मनाक मामले सामने आए हैं। सतना में एक बुजुर्ग महिला को कॉन्स्टेबल ने थाने के अंदर थप्पड़ मारे। वह चोरी की शिकायत पर कार्रवाई की जानकारी लेने पहुंची थी। आरोपी ने महिला के खिलाफ ही झूठा केस दर्ज करा दिया। इधर, पन्ना में एक एसआई ने आदिवासी महिला को बीच बाजार बाल पकड़कर खींचा। महिला के पति ने वाहन चेकिंग के दौरान एसआई से बहस की थी। इसके बाद आरोपी ने महिला से अभद्रता की। दोनों ही मामलों के वीडियो सामने आए हैं। सतना और पन्ना एसपी ने सज्जन लेते हुए दोनों ही पुलिसकर्मियों को सस्पेंड कर दिया है।

सतना में कॉन्स्टेबल ने एक बुजुर्ग महिला को थाने के अंदर थप्पड़ मारे। उसने बुजुर्ग से अभद्रता भी की। महिला घर में हुई चोरी की शिकायत दर्ज कराने के लिए चक्कर लगा रही थीं। एक बार फिर वह जानकारी लेने पहुंची थी। घटना रविवार को कोलगावां थाने की है। सोमवार को इसका वीडियो सामने आया। इधर, इस मामले को एसपी आशुतोष गुप्ता ने सज्जन में लेते हुए कॉन्स्टेबल शशिकांत शुक्ला को तत्काल प्रभाव से निलंबित कर पूरे मामले की जांच शुरू करा दी है। टिकुरिया टोला की रहने वाली कलावती (65) पीड़ित महिला 20 मई को बांदा गई थी। इसी दौरान सूने घर पर चोरी हो गई। 25 मई को बांदा से वापस आने पर चोरी का पता चला। पीड़िता ने बताया कि एक पेटी, वाशिंग मशीन और बर्तन चोरी गए हैं। 25 मई को ही कोलगावां थाने में रिपोर्ट दर्ज कराई गई। उसके बाद एक हफ्ते तक कुछ पता नहीं चलने पर पीड़िता मामले की जानकारी के लिए आए दिन थाने आने लगी। लेकिन उसे थाने से कोई जवाब नहीं मिलता था। रविवार दोपहर को कलावती जब एक बार फिर थाने में अपनी शिकायत की जानकारी लेने पहुंची, तो वहां मौजूद आरक्षक शशिकांत शुक्ला ने उनके साथ अभद्र व्यवहार किया। थाने में हुई इस घटना के बाद महिला पर ही भारतीय न्याय संहिता की धारा 170 के तहत केस दर्ज कर लिया। उसे गिरफ्तार कर कोर्ट में पेश किया, जहां से उन्हें जमानत मिल गई।

सतना में गैस सिलेंडर ब्लास्ट, रात में हुआ धमाका, सो रहा था परिवार



मीडिया ऑडीटर, सतना (निप्र)। सतना में रविवार रात करीब साढ़े 11 बजे एक घर में गैस सिलेंडर ब्लास्ट हो गया। ग्राम पंचायत पालदेव के पौसलाहा गांव में गैबी प्रसाद पटेल के घर में ये हादसा हुआ। घटना के समय परिवार के सभी सदस्य सो रहे थे। सिलेंडर ब्लास्ट की आवाज सुनकर जब वे किचन में पहुंचे तो वहां का सारा सामान बिखरा हुआ था। धमाके की वजह से किचन से सटे कमरे की खिड़की, दरवाजे, पंखा, बिजली बोर्ड और अलमारी को भी नुकसान पहुंचा। गैबी प्रसाद ने बताया कि रात 9 बजे परिवार के सभी सदस्यों ने खाना खाकर आराम किया था। राहत की बात ये रही कि ब्लास्ट के बाद आग नहीं लगी और किसी की जान को कोई नुकसान नहीं पहुंचा। सोमवार सुबह घटना की जानकारी चित्रकूट थाना पुलिस को दी गई। पुलिस मौके पर पहुंचकर मामले की जांच कर रही है।

सतना में 310 ग्राम अवैध गांजा के साथ आरोपी गिरफ्तार



वन्य जीवों के चार सींग की बरामद, एनडीपीएस एक्ट में केस दर्ज

मीडिया ऑडीटर, सतना (निप्र)। सतना में पुलिस ने रविवार को एक अवैध गांजा तस्करो को गिरफ्तार किया है। धारकुंडी थाना पुलिस को मुखबिर से सूचना मिली थी कि करौंदी मोड़ के पास एक व्यक्ति काली पोलिथीन में गांजा लेकर ग्राहक का इंतजार कर रहा है। टीआई धारकुंडी उप निरीक्षक शैलेन्द्र पटेल के नेतृत्व में पुलिस टीम ने

मौके पर पहुंचकर घेराबंदी की। टीम ने सदिध युवक को पकड़ लिया। पूछताछ में आरोपी ने अपना नाम लालमन सिंह लोध(25) बताया। वो प्रतापपुर, थाना धारकुंडी का रहने वाला है। तलाशी के दौरान आरोपी के पास से 310 ग्राम अवैध गांजा बरामद हुआ। इसके अलावा एक सफेद प्लास्टिक बोरी में वन्य जीवों की 4 सींग भी मिली। पुलिस ने आरोपी के खिलाफ एनडीपीएस एक्ट की धारा 8/20(बी) और वन्य जीव संरक्षण अधिनियम की धारा 9, 39, 44 के तहत मामला दर्ज किया है। आरोपी को सोमवार को न्यायालय में पेश किया जाएगा।